

परिशिष्ट

खाते उघडणे

- कोणतेही खाते उघडणे/वापरणे/बंद करणे हे भारतीय रिझर्व्ह बँकेच्या नो यूअर कस्टमर (केवायसी) मार्गदर्शक तत्त्वानुसार बंधनकारक आहे. खाते उघडल्यापासून आवश्यक त्या वैध कागदपत्रांची (OVD) पूर्तता तीन महिन्यांपर्यंत न केल्यास, खातेवापर थांबविण्यात येईल.
- पॅन/फॉर्म क्र.६०(जेथे पॅन उपलब्ध नाही) प्रदान करणे बंधनकारक आहे.
- खाते उघडताना प्रारंभीची रक्कम (वेळोवेळी लागू असलेल्या नियमानुसार) भरणे आवश्यक आहे.
- खाते धनादेशासह उघडण्यात आल्यास आणि सदर धनादेश न वटल्यास, बँक सदर खाते न उघडण्याचा/ कार्यान्वित न करण्याचा हक्क राखून ठेवत आहे.
- फॉर्म सादर केल्याच्या तारखेपासून २ आठवड्यांच्या आत वेलकम कीट प्राप्त न झाल्यास, कृपया शाखेशी संपर्क साधावा.

खाते पासबुक / खातेउतारा -

- सर्व बचत खातेधारकांना पासबुक देण्यात येईल. खातेधारकाला खातेउतारा (हार्ड कॉपी) हवा असल्यास, तो विशेष विनंतीवरून आणि आवश्यक शुल्क भरल्यानंतर देण्यात येईल.
- खातेउतारा ठरावीक कालावधीनंतर ईमेलद्वारे हवा असल्यास ईमेल आयडीची नोंद खातेदार करू शकतो.
- पासबुकमध्ये करण्यात आलेल्या नोंदींची खातेधारकाने (खातेधारकांनी) पडताळणी करणे अपेक्षित आहे आणि त्यामध्ये कोणत्याही चुका असल्यास किंवा नोंदी वगळलेल्या असल्यास बँकेच्या ते निदर्शनास आणून द्यावे आहे. पासबुकमध्ये करण्यात आलेल्या नोंदींची पडताळणी करण्याबाबत आणि पासबुक अद्ययावत केल्याच्या तारखेपासून एका महिन्याच्या आत अशा चुका किंवा वगळलेल्या नोंदी निदर्शनास आणून देणे गरजेचे आहे, अन्यथा खातेधारकाला होणाऱ्या कोणत्याही नुकसानीसाठी बँक जबाबदार नाही.

खाते वापर नियम -

- बँकेच्या नियमानुसार ग्राहकाने त्याच्या खात्यामध्ये सरासरी त्रैमासिक शिल्लक वेळोवेळी ठेवणे गरजेचे आहे. अशी पर्याप्त शिल्लक न ठेवल्यास, त्रैमासिक तत्त्वावर आणि बँकेकडून निश्चित करण्यात आलेल्या तारखेला अपेक्षित शुल्क आकारण्याचा अधिकार बँकेस आपोआप प्राप्त होईल.
- प्रिमियम व त्यापुढील खात्यांसाठी, खात्यामध्ये पर्याप्त शिल्लक न ठेवल्यास, बँकेकडून खात्यामध्ये देण्यात आलेल्या मोफत/सवलतीच्या सेवा मागे घेण्याचा आणि खाते हे नियमित खाते योजनेमध्ये हस्तांतरित करण्याचा हक्क बँक राखून ठेवत आहे.
- संयुक्त (जॉइंट) खात्यांच्या बाबतीत, खातेवापरासंबंधीच्या सूचनांमधील कोणताही बदल किंवा खाते उघडण्याच्या फॉर्मसंबंधी इतर कोणतीही माहिती सर्व संयुक्त खातेधारकांनी द्यायची आहे.
- खात्यामध्ये चुकीने जमा झालेली कोणतीही रक्कम वसूल करण्यासाठी खात्याला नावे टाकण्याचा अधिकार बँकेला आहे.
- बँक आपल्या संपूर्ण स्वेच्छानिर्णयानुसार खात्यामधून रक्कम काढण्याच्या संख्येवर मर्यादा आणू शकते.
- खातेधारकाने धनादेश परत जाणे टाळण्यासाठी, खात्यामध्ये निधीची पूर्व व्यवस्था केल्यानंतरच खात्यामध्ये धनादेश जारी करायला हवा. जारी करण्यात आलेला धनादेश हा खात्यामधील शिल्लक अपुरी असण्याच्या कारणास्तव किंवा अर्रॅजमेन्ट एक्सेसच्या कारणास्तव परत गेल्यास, लागू असलेल्या नियमाप्रमाणे दंड/शुल्क आकारण्यात येईल. खात्यामध्ये मोठ्या संख्येमध्ये धनादेश परत गेल्यास, त्या खात्याबद्दल योग्य ती कृती करण्याचा हक्क बँक राखून ठेवत आहे.
- बचत खात्यामध्ये १ वर्षापेक्षा अधिक कालावधीसाठी ग्राहकाकडून कोणताही व्यवहार करण्यात न आल्यास, आरबीआय मार्गदर्शक निर्देशांप्रमाणे सदर खाते हे अकार्यरत खाते म्हणून हाताळण्यात येईल. तसेच, बचत खात्यामध्ये २ वर्षापेक्षा अधिक कालावधीसाठी ग्राहकाकडून कोणताही व्यवहार करण्यात न आल्यास, सदर खात्याचे वर्गीकरण

निष्क्रिय खाते म्हणून करण्यात येईल. निष्क्रिय खाते कार्यान्वित करण्यासाठी, ग्राहकाने खाते अकार्यरत राहण्यामागची कारणे नमूद करणाऱ्या पत्रासह अद्ययावत केवायसी दस्तऐवज व छायाचित्र सादर करणे आवश्यक आहे.

- खाते उघडण्याच्या प्रपत्रामध्ये उल्लेख करण्यात आलेल्या पहिल्या खातेधारकाचा मोबाइल क्रमांक हा प्राथमिक मोबाइल क्रमांक म्हणून विचारात घेण्यात येईल आणि खात्याशी संबंधित सर्व व्यवहार/सूचना केवळ प्राथमिक मोबाइल क्रमांकावर पाठवण्यात येतील.
- वेतन खात्यासाठी, सलग ३ महिने वेतन जमा न होण्याच्या बाबतीत, बँक सदर खाते बंद करण्याचा किंवा वेतन खाते हे नियमित बचत खाते योजनेमध्ये हस्तांतरित करण्याचा हक्क राखून ठेवत आहे. खाते हे नियमित योजनेमध्ये हस्तांतरित करण्यात आल्यानंतर, नियम व सेवा शुल्क हे नियमित खाते योजनेप्रमाणे लागू असतील.
- सेवा शुल्क हे वेळोवेळी सुधारणा करण्यात आल्याप्रमाणे लागू असतील. सेवा शुल्कांची अनुसूची ही शाखेच्या सूचना फलकावर प्रदर्शित करण्यात येते तसेच ती बँकेच्या वेबसाइटवर उपलब्ध आहे.
- विड्रॉअल स्लिप्सद्वारे किंवा धनादेशाद्वारे किंवा बँकेला स्वीकारार्ह असणाऱ्या इतर कोणत्याही प्रकाराद्वारे रकम काढण्याला अनुमती असेल.
- विड्रॉअल स्लिपद्वारे बचत खात्यामधून पैसे काढण्यासाठी, बँकेद्वारे देण्यात आलेले पासबुक सादर करणे गरजेचे आहे.
- खातेधारकाद्वारे किंवा बँकेद्वारे खाते बंद करण्यात आल्यावर, खातेधारकाने/खातेधारकांनी एटीएम कार्ड/डेबिट कार्ड आणि न वापरलेले सर्व धनादेश हे बँकेला परत करणे आवश्यक आहे. तसेच खाते बंद करण्यासाठी सर्व खातेधारकांच्या स्वाक्षऱ्या आवश्यक आहेत.
- विशेष श्रेणीतील ग्राहकांसाठी जारी करण्यात आलेल्या डेबिट कार्डाचा वापर हा अटी व शर्तीनुसार असेल. कोणतीही पूर्व सूचना न देता किंवा कोणतेही कारण न देता बँक एकतर्फी रितीने एटीएम/डेबिट कार्डाच्या सेवा स्थगित करण्याचा हक्क राखून ठेवत आहे.
- iVr असणाऱ्या खात्यासाठी नामनिर्देशन सुविधा उपलब्ध आहे. प्रति खाते केवळ एक नामनिर्देशित iVr ठेवण्याला अनुमती आहे.
- बँकेकडे खाते कार्यरत असताना नामनिर्देशनामध्ये सुधारणा करण्यासाठी सुयोग्य फॉर्ममधील अधिकृत सूचनेद्वारे, खातेधारकाला नामनिर्देशित iVr बदलण्याचे किंवा नामनिर्देशन रद्द करण्याचे स्वातंत्र्य आहे.
- खाते उतारा, धनादेश पुस्तिका, डेबिट कार्ड व त्याचा पिन, इंटरनेट बँकिंगशी संबंधित युजर आयडी व पासवर्ड आणि खात्याशी संबंधित किंवा निगडीत अशा इतर कोणत्याही बाबी यांची सुरक्षितता व गोपनीयता ही पूर्णतः ग्राहकाची जबाबदारी असेल.
- वेळोवेळी ठरवण्यात आल्याप्रमाणे बचत खात्यांमधील शिल्लकीवर व्याज अदा करण्यात येईल.
- खात्यामध्ये त्रैमासिक तत्त्वावर (आर्थिक तिमाहीनुसार) व्याज जमा करण्यात येईल म्हणजेच सदर व्याज आकारणी ही डेली प्रोडक्ट पद्धतीवर आधारीत असेल.
- आरबीआयच्या निर्देशानुसार व्यावसायिक हेतूसाठी बचत खाते उघडता येऊ शकत नाही आणि म्हणून केवळ बिगर व्यावसायिक/बिगर व्यापारी स्वरूपांच्या व्यवहारांसाठी बचत खात्याचा वापर करावा.

बँक ही iVr ग्राहकाला कोणतीही पूर्व सूचना न देता कोणत्याही वेळी यांपैकी कोणत्याही नियमांमध्ये बदल करण्याचा, ते काढून टाकण्याचा किंवा त्यामध्ये नव्याने नियम समाविष्ट करण्याचा किंवा खाते उघडण्यास नकार देण्याचा किंवा खाते बंद करण्याचा हक्क राखून ठेवत आहे.

Cnam नियम व अटी तसेच बँक ज्या सेवा-सुविधा आपणास देते त्याबद्दलचे सेवा शुल्क याबाबतची माहिती खाते उघडताना आपणांस आहे व त्यास आपली पूर्व संमती आहे असे गृहीत धरले जाईल.

वरील नियम हे सर्वांगीण नाहीत.

अधिक तपशिलासाठी, कृपया तुमचे खाते असलेल्या शाखेशी संपर्क साधावा.